



Minuti tal-mitejn u disghin laqgħa tal-Kunsill Lokali tax-Xagħra li saret nhar it-Tlieta 23 ta' Lulju fil-5.30pm fl-uffiċċju amministrattiv tal-Kunsill. Din hija wkoll it-tmintax-il laqgħa tas-sitt legġislatura ta' dan il-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Attard u
Maria Grima

Uffiċjali:

Deputat Segretarju Eżekuttiv: Ivan Attard

TALBA TAL-BIDU, QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fil-5.30pm. Intqalet it-talba tal-bidu u wara, il-Kunsill approva unanimament il-minuti tal-Laqqgħa numru 289 li saret nhar it-Tlieta 18 ta' Ġunju 2013 wara li saru l-korrezzjonijiet meħtieġa.

Wara li saru l-korrezzjonijiet tal-minuti, is-Segretarju Eżekuttiv uxxenti s-Sur Mark Formosa informa formalment lill-Kunsill li huwa temm l-impjeg tiegħu ta' Segretarju Eżekuttiv tal-Kunsill b'effett mit-Tnejn 1 ta' Lulju 2013. Is-Sur Formosa irringrazzja lill-Kunsill Lokali tax-Xagħra tal-opportunita' li tah sabiex iservi fil-kariga ta' Segretarju Eżekuttiv u stqarr li kien ta' pjaċir għalih li jaħdem ma' dan il-Kunsill. Min-naha tiegħu, is-Sindku Joe Cordina, f'isem il-Kunsilliera, irringrazzja lis-Sur Formosa tal-ħidma tiegħu fil-Kunsill u awguralu kull suċċess fil-karriera tiegħu. Is-Sur Formosa informa lill-Kunsill li d-Dipartiment tal-Gvern Lokali kien approva l-ħatra tas-Sur Ivan Attard biex iservi fil-kariga ta' Deputat Segretarju Eżekuttiv sakemm il-Kunsill jaħtar Segretarju Eżekuttiv ġdid.

Punti mqajma mill-minuti

Il-Viċi Sindku Aaron Agius staqsa dwar it-tabella li hemm fil-bidu ta' Vjal it-Tmienja ta' Settembru. Is-Sindku wieġeb li s-Sur John Falzon ta' Keen Limited bagħat id-disinn propost u huwa mistenni li x-xogħol kollu jitlesta sal-festa ta' Maria Bambina.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar il-bozza li twaħħlet fl-isqaq fi Triq Gajdoru. Id-Deputat Segretarju Eżekuttiv informa lill-Kunsill li ma kien hemm ebda żvilupp dwar dan il-każ mill-aħħar laqgħa tal-Kunsill 'l hawn.

Il-Kunsillier Dr. Kevin Cutajar staqsa dwar ix-xogħol li kellu jsir fi Triq Ġnien Imrik quddiem ir-residenza tas-Sinjinora Gabriella Agius u d-Deputat Segretarju Eżekuttiv wieġeb li dan ix-xogħol sar mill-ħaddiema assenjati mal-Kunsill. Dr. Cutajar staqsa wkoll dwar it-*traffic management plan* ta' Triq Sant'Anton u d-Deputat Segretarju Eżekuttiv wieġeb li din intbagħtet mill-Perit Edward Scerri għall-approvazzjoni tal-Kunsilliera.

Il-Kunsillier Dr. Kevin Cutajar staqsa wkoll dwar il-bexx tas-siġar tal-palm u s-Sindku Joe Cordina wieġeb li ser inkellmu lill-kuntrattur Simon Sultana biex jagħmel ix-xogħol meħtieġ. Dr. Cutajar staqsa dwar ix-xatba li hemm hdejn il-grawnd tal-futbol fi Vjal it-8 ta' Settembru u d-Deputat Segretarju Eżekuttiv wieġeb li hu kien diġa' tkellem mal-uffiċjali tad-Dipartiment tax-Xogħlijiet Pubbliċi biex din ix-xatba terġa' titwaħħal fil-post fejn kienet. Ser nergħu nkellmu lis-Sur Anthony Debono dwar dan.

Il-Kunsillier Dr. Cutajar staqsa dwar il-ħarġa għat-*trade fair* organizzata mill-Kunsill għall-anzjani tal-lokalita'. Is-Sindku Joe Cordina wieġeb li din il-ħarġa saret nhar il-Ħamis 27 ta' Ġunju 2013 u kienet suċċess. Dr. Cutajar qal li hu ma kienx jaf bil-ġurnata ta' meta saret din l-attività u japprezza jekk hu u l-Kunsilliera kollha jkunu infurmati meta jkunu ser isiru attivitajiet organizzati mill-Kunsill. Is-Sindku wieġeb li l-Kunsillier Dr. Kevin Cutajar seta' jiċċekkja hu personalment biex ikun jaf meta ser issir din l-attività'.

Il-Kunsillier Dr. Kevin Cutajar staqsa wkoll dwar is-sitwazzjoni preżenti fi Triq Għajn Barrani u jekk kienx hemm xi żviluppi dwar dan il-każ. Id-Deputat Segretarju Eżekuttiv wieġeb li huwa kiteb lis-Supretendent tal-Pulizija (Distrett ta' Għawdex) biex jieħu l-passi xierqa biex dan il-passaġġ li fil-preżent qed jiġi imblokkat minn terzi persuni jerġa' jibda jtgawda mill-pubbliku. Id-Deputat Segretarju Eżekuttiv qal li ser jiddiskuti din il-materja waqt il-laqgħa li hemm mas-Supretendent tal-Pulizija nhar il-Ħamis 25 ta' Lulju. Dwar dan is-sugġett, il-Kunsillier Dr. Joseph Attard propona u l-Kunsill qabel li għandna nibagħtu ittra bl-avukat lill-Kummissarju tal-Pulizija biex jinvestiga dan il-każ. Is-Sindku issuggerixxa u l-Kunsill qabel li għandna naghmlu talba lid-Dipartiment tal-Artijiet sabiex issir esproprijazzjoni tal-imsemmi passaġġ fi Triq Għajn Barrani.

Il-Kunsillier Dr. Joseph Attard staqsa dwar it-tabella tan-*no parking* fi Triq il-Knisja u jekk kienx hemm xi żvilupp fuqha. Il-Kunsill qabel li din it-tabella għandha tehel fil-qasma ta' bejn id-djar tas-Sinjura Fiteni u d-dar tal-mibki Mons. Mikelang Apap u ser ninkarigaw lill-ħaddiema assenjati magħna biex iwahħluha mill-aktar fis.

Il-Kunsillier Dr. Joseph Attard semma wkoll il-ħtieġa li jsir asfaltar adegwat ta' Vjal it-Tmienja ta' Settembru. Is-Sindku irrisponda li l-Kunsill kiteb lill-Onorevoli Ministru Joe Mizzi sabiex l-Ministeru tat-Trasport u l-Infrastruttura jagħmel ix-xogħol rikjest iżda s-Segretarju Permanenti fi hdan l-istess Ministeru wieġeb li din it-triq taqa' taħt ir-responsabbilita' tal-Ministeru għal Għawdex. Id-Deputat Segretarju Eżekuttiv qal li l-Kunsill diġa' bagħat żewġ ittri dwar dan lill-Ministru għal Għawdex u ser jieħu ħsieb jerga' jibgħat *reminder*.

Il-Viċi Sindku Aaron Agius staqsa dwar jekk kienx hemm xi zvilupp dwar il-kostruzzjoni tas-sitt belvederes fix-Xagħra u s-Sindku wieġeb li din il-materja ser tiġi diskussa f'aktar dettall aktar tard fl-istess laqgħa.

Il-Kunsilliera s-Sinjorina Maria Grima staqsiet dwar id-dustbin li għandu jitwaħħal fi Trejjet Ġorġ Cini u d-Deputat Segretarju Eżekuttiv wieġeb li huwa kien diġa' bagħat il-ħaddiema tal-Kunsill biex iwahħluh mill-aktar fis. Huwa ser jerga' ifakkar lill-ħaddiema biex iwahħlu dan id-dustbin mill-aktar fis.

Il-laqgħa tal-Kunsill ġiet sospiża fis-6pm fuq talba tas-Sur Marvic Bajada li kien qed jirrapreżenta s-Summer Club organizzat mill-Parroċċa tax-Xagħra, is-Sinjorina Christabel Bajada, is-Sinjuri Joseph Bajada u Joseph Vella għan-nom tas-Soċjeta' Filarmonika *Victory* u s-Sur Clive Refalo li ġie jippreżenta lill-Kunsill l-aħħar disinn propost għax-xelter li hemm f'Misraħ il-Vitorja.

Il-laqgħa komplet fis-6.10pm. Rigward id-disinn tax-xelter fi Pjazza l-Vitorja, il-Kunsill qabel mal-proposta tas-Sur Refalo li jerga' jimmodika d-disinn li ntgħazel mill-Kunsilliera fil-laqgħa preċedenti bħala l-aħjar disinn. Is-Sur Refalo għandu jerga' jibgħat id-disinn modifikat għall-approvazzjoni tal-Kunsill qabel ma jibda x-xogħol.

Approvazzjoni tal-Quarterly Financial Report għax-xhur bejn April u Ġunju 2013

Id-Deputat Segretarju Eżekuttiv ippreżenta lill-Kunsill kopja tal-*Quarterly Financial Report* għax-xhur bejn April u Ġunju 2013. Matul dan it-tieni kwart tas-sena 2013, il-Kunsill Lokali tax-Xagħra kellu dħul ta' € 134,043.99c u ħruġ ta' € 122,995.36c. Għaldaqstant, f'dan il-perijodu, il-Kunsill kellu bilanċ finanzjarju ta' € 11,048.63c. Matul l-ewwel sitt xhur tas-sena 2013, il-Kunsill Lokali tax-Xagħra kellu bilanċ finanzjarju ta' € 48,537.34c.

Il-Kunsill approva unanimament dan ir-rapport finanzjarju.

Komunikazzjonijiet tas-Sindku fosthom il-bini taċ-Ċentru Ċiviku, il-proġett 'Network of Leisure Parks in Xagħra', l-organizzazzjoni tal-

Iljieli Sajfin 2013, il-kunċert minn Tribali f'Awissu 2013, il-permessi tal-gabbani tal-ikel fil-festa, għeluq ta' toroq fi żmien il-festa, kwotazzjoni għas-servizz tat-tindif fil-jiem tal-festa, l-organizzazzjoni tal-festival tat-tin, l-organizzazzjoni tal-Kunċert tal-Milied, il-monument ta' merħba fix-Xagħra, tenders relatati mal-asfaltar tal-ewwel parti ta' Triq Marsalforn, hruġ tat-tender tal-konkos, it-tindif tal-passaġġ fi Triq Ghajn Barrani u materji oħra

1. Is-Sindku informa lill-Kunsill Lokali li l-*Project Selection Committee* tal-PPCD ma aċċettax it-talba tal-Kunsill biex il-proġett tal-kostruzzjoni taċ-Ċentru Ċiviku ikun iffinanzjat taħt il-programm ERDF. Il-proġett tpoġġa fuq *reserve list* minħabba proġetti ta' natura nazzjonali li ħadu prijorita' taħt din is-sejha.
2. Rigward il-proġett 'Network of Leisure Parks in Xagħra' li ser ikun iffinanzjat minn Measure 313 mill-Programm *Leader* tal-Unjoni Ewropea, is-Sindku nforma lill-Kunsill li peress li ż-żmien għas-sottomissjonijiet tal-appelli fuq tender 04/2013 rigward il-kostruzzjoni ta' siti fit-Toroq Gajdoru, Knisja u Marsalforn għalaq, issa wasal iż-żmien li jibda x-xogħol fuq dawn l-erba' siti mill-kuntrattur li rebaħ l-offerta, jiġifieri s-Sur Joseph Mercieca. Id-Deputat Segretarju Eżekuttiv ser jinforma lill-*project manager* u lill-*project supervisor* biex ix-xogħol jibda minnufih minħabba li hemm ċerti *deadlines* li jridu jiġu onorati. Rigward tender 03/2013 li jirrigwardja ir-refurbishment tas-siti eżistenti fi Triq il-Mithna u l-*playing field* fi Vjal it-Tmienja ta' Settembru, is-Sindku informa lill-Kunsill li wara diskussjonijiet li saru mas-Sur Mario Gatt f'isem Gatt Group of Companies li kellu l-iktar offerta irhisa u *technically compliant*, is-Sur Gatt aċċetta li jraħhas l-offerta tiegħu biex jiġi *within budget* u għaldaqstant id-Deputat Segretarju Eżekuttiv ser jinforma b'dan lil dawk kollha li tefgħu l-offerta tagħhom għal dan it-tender. F'każ li ma jkunx hemm appelli, il-Kunsill qabel li x-xogħol fuq dawn iż-żewġ siti għandu jibda minnufih. Is-Sindku qal li għandna nerġgħu ninfurmaw lill-Korporazzjoni Enemalta biex isir l-ispustjar neċessarju tat-transformer tad-dawl li hemm fi Triq Marsalforn.

Il-laqgħa tal-Kunsill giet sospiza fis-6.30pm fuq talba tas-Sur Noel Scerri u l-Perit Angelo Portelli li ġew jiddiskutu xi punti mal-Kunsill.

Wara li tkompletat il-laqgħa, il-Kunsill qabel li għandna niktbu formalment lill-Awtorita' Maltija tal-Ambjent u l-Ippjanar (MEPA) sabiex issir reviżjoni tal-pjan lokali f'dak li jirrigwardja l-pjazza tal-Kortoll biex din tiġi klassifikata bħala 'town centre' halli tkun tippermetti li jsir żvilupp ta' negozji f'din iż-żona. Il-Kunsill qabel ukoll li għandna niktbu lill-Kumitat Tismija tat-Toroq fi hdan il-Ministeru għal Ghawdex biex il-pjazza li hija magħrufa b'mod popolari bħala l-pjazza tal-Kortoll tingħata l-isem uffiċjali 'Pjazza tal-Kortoll'.

3. Rigward l-organizzazzjoni tal-Iljeli Sajfin f'Misraħ il-Vitorja, is-Sindku informa li wara l-laqqha li saret nhar is-Sibt 22 ta' Ġunju 2013 mas-sidien tan-negozji tal-pjazza, kien ġie deċiż li l-attivitajiet 'Iljeli Sajfin' għandhom jiġu kancellati. Is-Sindku propona u l-Kunsill qabel li għandna nippruvaw inġibu permess mingħand l-Arcipriet Mons. Carmelo Refalo sabiex norganizzaw serata mużikali bis-sehem ta' *band* lokali nhar l-Erbgħa 21 ta' Awwissu 2013 fuq iz-zuntier tal-Bażilika ta' Maria Bambina. Id-Deputat Segretarju għandu jtkellem ma' Mons. Arcipriet dwar dan.

Il-laqqha tal-Kunsill ġiet sospiża fis-6.45pm fuq talba tas-Sur Joe Louis Sciberras f'isem il-Kumitat li jorganizza l-Logħob taż-Żgħażaġh fi Pjazza l-Vitorja.

4. Is-Sindku nforma lill-Kunsill li nhar is-Sibt 10 ta' Awwissu 2013 ser isir Kuncert mużikali mill-band *Tribali* organizzat minn Dione Lautier u Mark Borg. Dan il-Kuncert ser isir fil-pjazzetta ta' quddiem l-Għar ta' Calypso. Il-Kunsill qabel li għandna nagħtu *n-no objection* tagħna biex tkun tista' ssir din l-attivitajiet li fiha ser jinġabru fondi għal Puttinu Cares.
5. Rigward il-permessi tal-gabbani tal-ikel tal-festa, is-Sindku ppropona u l-Kunsill qabel li għandna nimxu fuq l-istess linji tas-snin preċedenti u l-gabbani ser jitpogġew kollha fil-post li kellhom fis-snin li għaddew. Is-Sindku qal li għandna ninkarigaw lill-*Assistant Principal* Josephine Sultana biex tiegħu hsieb din il-materja. Il-Kunsill qabel ma' dan.
6. Rigward l-għeluq tat-toroq fi żmien il-festa, is-Sindku ppropona u l-Kunsill qabel li għandna nerġgħu niktbu lil Transport Malta sabiex Triq it-28 ta' April 1688 u l-ewwel parti ta' Triq il-Knisja ssir *one way* mit-Tnejn 5 ta' Awwissu sal-Ġimgħa 13 ta' Settembru minhabba l-armar tal-festa ta' Maria Bambina. Il-Kunsilliera Maria Grima semmiet il-problema li qed ikun hemm fl-ewwel parti ta' Vjal it-Tmienja ta' Settembru fi żmien il-festa minhabba l-gabbani tal-ikel li jkun hemm armati hawnhekk. Hi qed tissuggerixxi li t-traffiku jiġi *diverted* għat-Tafla biex tiġi evitata l-kongestjoni tat-traffiku fl-aħħar tlett ijiem tal-festa. Il-Kunsillier Dr. Joseph Attard ippropona li l-Kunsill jipprovdi servizz ta' gwardjan lokali biex jagħmel *diversion* tat-traffic mill-Ġimgħa 6 sal-Hadd 8 ta' Settembru mid-9pm sas-1am. Il-Viċi Sindku Aaron Agius ippropona li biex tiġi evitata l-problema tal-kongestjoni tat-traffiku, għandna nagħmlu klawnsola fil-permessi tal-festa biex il-gabbani li jkunu armati bl-ikel fl-ewwel parti ta' Vjal it-Tmienja ta' Settembru jiġu mitluba jżarmaw il-gabbani biex dawn ma jibqgħux armati matul il-jum. Wara diskussjoni twila, il-Kunsill qabel li għandna nipprovdu servizz ta' gwardjan lokali biex jiddivertja t-traffic fl-aħħar tliet ijiem tal-festa. Is-Sindku ippropona wkoll u l-Kunsill qabel li mit-23 ta' Awwissu sat-8 ta' Settembru, għandna nagħmlu *no parking area* fi Triq Ġużeppi Rapa hdejn iċ-

Ċentru tal-Vokazzjonijiet u fi Triq l-Arċipriet Ġużepp Diacono minn hdejn il-Knisja sal-Każin tal-futbol, man-naħa tal-Knisja.

7. Rigward it-tindif tat-toroq fi żmien il-festa, il-Kunsill qabel li għandna noħorġu kwotazzjoni għal dan is-servizz.
8. Id-Deputat Segretarju Eżekuttiv ippreżenta lill-Kunsill il-programm propost tar-raba' edizzjoni tal-festival tat-tin u tal-konferenza marbuta mal-programm NEMO li din is-sena ser isiru b'attivitá kongunta bejn il-Hamis 3 u t-Tnejn 7 ta' Ottubru 2013. Il-Kunsill qabel mal-programm kif propost li jinkludi konferenza internazzjonali bis-sehem ta' numru ta' delegati barranin nhar il-Ġimgħa 4 ta' Ottubru filgħodu, il-konferenza annwali dwar il-kultivazzjoni tas-siġra tat-tin li ser issir is-Sibt 5 ta' Ottubru filgħodu u l-festival annwali tat-tin li ser jibda s-Sibt 5 ta' Ottubru filgħaxija u jitkompla matul in-nofs ta' nhar ta' filgħodu tal-Hadd 6 ta' Ottubru. Il-Kunsill qabel li għandna noħorġu sejħa biex jingabru l-kwotazzjonijiet għas-servizz tal-akkomodazzjoni tad-delegati barranin (madwar 32 persuna) u għandna nkomplu mexjin fuq il-linji tal-programm propost. Il-Kunsilliera Maria Grima semmiet li, waqt iż-żjara li hija għamlet fil-pajjiżi fejn saru l-konferenzi tan-NEMO, kien hemm numru ta' żgħażaġh li wrew ix-xewqa li jagħmlu esperjenza ta' xogħol barra minn pajjiżhom bħala parti mill-proġett. Il-Kunsill qabel li għandna nibdew infittxu xi kumpaniji jew organizzazzjonijiet lokali li lesti jospitaw lil dawn iż-żgħażaġh biex jagħmlu dan it-tip ta' xogħol.
9. Is-Sindku ppropona u l-Kunsill qabel li għandna nibdew nippreparaw għall-organizzazzjoni tal-Kunċert annwali tal-Milied fil-Knisja Bażilika ta' Maria Bambina. Peress li għal dawn l-aħħar snin, il-Kunsill kien qed jistieden b'mod alternat liż-żewġ korijiet prinċipali tal-Parroċċa tagħna – Il-Kor *Voci Angeliche* u l-Kor *Schola Cantorum Jubilate* – sabiex jagħmlu dan il-Kunċert, il-Kunsill qabel li għal din is-sena għandna nippruvaw insibu xi Kor minn Malta li lest jagħtina dan is-servizz. Dan qed isir biex noħolqu varjeta' u nżommu l-livell għoli li laħaq dan il-Kunċert. Ser inkomplu bid-diskussjonijiet dwar din l-attivitá'.
10. Is-Sindku ippropona u l-Kunsill qabel li għandna niktbu formalment lill-E.T. Dr. George Abela, President ta' Malta, sabiex jagħmel żjara ufficjali fil-lokalitá' tagħna qabel itemm il-Presidenza tiegħu fl-4 ta' April li ġej.
11. Il-Viċi Sindku Aaron Agius ta aġġornament lill-Kunsill dwar il-monument ta' merħba fix-Xagħra. Huwa informa lill-Kunsill li fit-2 ta' Lulju saret laqgħa mal-artisti kollha li kienu ssottomettew l-*expression of interest* tagħhom biex jipparteċipaw f'din il-kompetizzjoni. Għal din il-laqgħa kien hemm preżenti wkoll il-Kunsilliera Maria Grima. Il-Viċi Sindku qal li d-data tal-għeluq tas-sottomissjonijiet tad-disinni għal dan il-monument hija s-Sibt 3 ta' Awwissu fil-

11am. L-artist rebbieh ser jinghata premju ta' € 500. F'din il-laqgħa ġie deċiż ukoll li d-disinn rebbieh isir propjeta' tal-Kunsill filwaqt li d-disinni l-oħrajn jiġu ritornati lura lill-artisti rispettivi tagħhom. Ġie deċiż li d-disinn rebbieh jiġi preżentat f'forma ta' abbozz u jkun esebit fil-jiem tal-festa ta' Maria Bambina. Il-Viċi Sindku ppropona u l-Kunsill qabel li fis-sit ta' fejn ser isir il-monument, isir *poster* bid-disinn rebbieh biex il-pubbliku jkun infurmat. Il-Kunsill qabel li għandna nitkellmu mal-Awtorita' Maltija għall-Ambjent u l-Ippjanar (MEPA) dwar il-possibilita' li s-sigra tal-bruka li hemm f'dan is-sit tinqala' u titpoġġa f'post ieħor qrib. Il-Kunsill qabel ukoll li għandna naraw kif nistghu noħolqu passaġġ minn ġol-għelieqi tal-inħawi li jwassal għal dan il-monument.

12. Rigward l-offerti biex issir dorga (stormwater culvert) fi Triq Marsalforn, id-Deputat Segretarju Eżekuttiv informa lill-Kunsill li sad-data tal-għeluq tas-sottomissjonijiet tal-offerti (jiġifieri fid-19 ta' Lulju 2013), kienet intefgħet biss offerta waħda, dik ta' Road Construction Company Limited, b'valur ta' € 149,100. Peress li l-ispiza hija waħda konsiderevoli, il-Kunsill qabel li għandna nitkellmu mal-kuntrattur Victor Hili bil-għan li jiġi negozjat dan il-prezz qabel tiġi *awarded* din l-offerta.
13. Is-Sindku propona u l-Kunsill qabel li għandna noħorġu tender ġdid għall-provvista ta' konkors u materjal ieħor relatat.
14. Rigward it-tindif tal-passaġġ fi Triq Ghajn Barrani, is-Sindku ippropona u l-Kunsill qabel li għandna nsibu lil xi hadd kompetenti biex ikun jista' jagħmel ix-xogħol neċessarju. Dan isir wara li l-Kunsill ikun tkellem mal-Kummissarju mal-Pulizija dwar is-sitwazzjoni attwali ta' dan il-passaġġ kif diġa' ġie deċiż aktar kmieni f'din il-laqgħa.
15. Il-Kunsillier Dr. Joseph Attard tkellem dwar il-ġemellaġġ propost tal-Kunsill Lokali tax-Xagħra mal-Kunsill ta' Chevaigné fi Franza. Dr. Attard spjega li waqt iż-żjara li huwa għamel flimkien ma' numru ta' żgħażaġh Xagħrin ġewwa Mergo matul l-ewwel ġimgħa ta' Lulju, ir-rappreżentanti tal-Kunsilli ta' Chevaigné fi Franza urew ix-xewqa li l-ftehim ta' ġemellaġġ magħhom isir sa Frar 2014 filwaqt li l-ġemellaġġ mal-Kunsill ta' Mergo fl-Italja jsir sa Mejju 2014 minħabba li ser ikun hemm l-elezzjonijiet tal-Kunsilli Lokali f'dak iż-żmien. Il-Kunsilli barranin qed jipproponi li għandha ssir ċerimonja waħda fix-Xagħra li fiha jiġi iffirmit dan il-ftehim ta' ġemellaġġ bejn it-tliet Kunsilli rispettivi. Wara diskussjoni, il-Kunsill qabel li dan il-ġemellaġġ għandu jsir sal-aħħar ta' din is-sena. Il-Kunsilliera Maria Grima staqsiet dwar il-ġemellaġġ li l-Kunsill Lokali tax-Xagħra għandu ma' Offida. Is-Sindku wieġeb li, minkejja diversi tentattivi li saru minnu u mill-Kunsill fil-legislatura preċedenti biex dan il-ġemellaġġ jerġa' jinghata l-ispinta li tixraqlu, ma kien hemm ebda żvilupp f'dan ir-rigward.

16. Is-Sindku propona u l-Kunsill qabel li għandna niktbu lid-Dipartiment tal-Gvern Lokali biex il-ħatra tas-Sur Ivan Attard bħala Deputat Segretarju Eżekuttiv tal-Kunsill tiġġedded bi tliet xhur oħra. Il-Kunsilliera Dr. Joseph Attard u Dr. Kevin Cutajar qalu li l-proċess biex jinħatar Segretarju Eżekuttiv ġdid tal-Kunsill għandu jibda minnufih. Wara diskussjoni, is-Sindku propona u l-Kunsill qabel li l-proċess għall-għażla ta' Segretarju Eżekuttiv ser jibda malli tiftaħ il-*pool* il-ġdida ta' nies li lesti jservu f'din il-kariga.
17. Is-Sindku propona u l-Kunsill qabel li bħalma ġara f'dawn l-aħħar sentejn, għandna norganizzaw ħarġa Malta għat-tfal u l-istudenti tal-lokalita' tagħna. Għandna nkellmu lill-Kan. Dun Ġwann Sultana biex jieħu ħsieb hu jorganizza din l-attività'. Il-Kunsilliera Maria Grima semmiet il-ħarġa Malta li ser tkun organizzata mill-Parroċċa għat-tfal li qed jattendu fis-Summer Club u s-Sindku qal li ser niċċekkjaw meta din ser issir biex iż-żewġ attivitajiet ma jinzertawx flimkien.

Il-Kunsillier Dr. Joseph Attard irtira mil-laqqgħa fit-8pm.

Qari tal-Korrispondenza

1. Ittra mingħand John Bartolo, id-Direttur tal-Infommazzjoni tal-MCAST, li fiha nfurmana li bħas-snin preċedenti l-kulleġġ MCAST ser jipprovdi numru ta' kopji ta' *prospectus* biex jitqassmu mill-uffiċċju amministrattiv tal-Kunsill lil dawk li jitolbuhom. Il-Kunsill innota l-kontenut.
2. Ittra mingħand l-Avukat Dr. Georgine Schembri LLD f'isem il-koppja Eucharistico u Michelina Borg li fiha l-Kunsill ġie interpellat biex sat-2 ta' Lulju jagħmel ix-xogħol kollu neċessarju ħalli l-ilma tax-xita li jgħaddi minn gandott fi Triq l-Ispiera ma jibqax jidhol ġol-propjeta' tagħhom. F'ittra mibgħuta lilhom mill-avukat tal-Kunsill, il-Kunsill Lokali tax-Xagħra wieġeb li: (a) huwa ma kkontribwixxa bl-ebda mod sabiex tinholoq is-sitwazzjoni li dwarha din il-koppja qed tilmenta; (b) il-Kunsill stess ġie imwaqqaf mis-Sinjura Borg meta fl-2012 ipprova jagħmel xogħol fi Triq l-Ispiera biex parti minn din il-problema tiġi indirizzata u (ċ) il-Kunsill applika għal finanzjament biex ikun jista' jagħmel ix-xogħol mitlub li jinvolvi eluf kbar ta' ewro. Ix-xogħol mitlub minn din il-koppja ser ikun jista' jsir ġaladarba dawn il-fondi jinkisbu mingħand l-awtoritajiet konċernati. Il-Kunsill innota l-kontenut.
3. E-mail mingħand is-Sur Paul Gatt, President tal-Assoċjazzjoni tas-Segretarji Eżekuttivi, li fiha qed jistieden lill-Kunsilli Lokali sabiex jissieħbu fi shubija korporattiva ma' din l-Assoċjazzjoni. Is-shubija f'din l-Assoċjazzjoni tghin biex il-Kunsill jibbenefika b'mod dirett speċjalment f'taħriġ kemm għall-

amministrazzjoni kif ukoll għall-Kunsilliera nfushom. Il-Kunsill qabel li għandna nissieħbu f'din l-Assoċjazzjoni.

4. E-mail mingħand Josef Grech dwar tliet kotba godda li għadhom kemm ġew ippublikati bl-isem 'Mintoff u Karmenu Mifsud Bonnici', 'Mintoff u Alfred Sant' u 'Mintoff u Joseph Muscat'. Il-Kunsill qabel li għandna nixtru kopja waħda minn kull ktieb.
5. E-mail mingħand Daphne Marie Caruana minn Heritage Malta li fiha qed tinforma lill-Kunsill li ser jieħdu ħsieb it-tindif tal-Għar ta' Għejżu wara li nġibdet l-attenzjoni mill-Kunsill Lokali tax-Xagħra. Il-Kunsill qabel li għandna nitkellmu mal-kuntrattur involut biex naraw jekk għandux il-ħsieb li juża t-terrapien li hemm mitfugh f'dan l-Għar. F'każ li le, għandna naraw li dan it-terrapien jitneħħa minnufih.
6. E-mail mingħand Antoine Zammit mill-Ministeru tat-Turiżmu li fiha qed jinforma lill-Kunsill dwar seminar bit-titlu 'Discovering Malta and Gozo Through its People and Culture' li sar nhar il-Ħamis 27 ta' Ġunju fil-Belt Valletta. Il-Kunsill innota l-kontenut.
7. Ittra mingħand Chris Falzon, Aġent Segretarju Eżekuttiv fil-Kunsill Lokali ta' Ħal-Kirkop, li fiha qed jinforma lill-Kunsill li l-proġett dwar il-piroteknika b'fondi mill-European Social Fund u li fih il-Kunsill Lokali tax-Xagħra kien wieħed mill-partners ewlenin ġie terminat wara deċiżjoni tal-Kunsill ta' Ħal-Kirkop. Il-Kunsill innota l-kontenut.
8. Ittra mingħand l-Onor. Dr. Anġlu Farrugia, *Speaker* tal-Kamra tad-Deputati, dwar pubblikazzjoni ġdida li bdiet toħroġ bl-isem 'Mill-Parlament' bil-għan li jiżdied l-għarfien u l-apprezzament ta' ħidmet il-Parlament Malti fis-soċjeta' ċivili u fl-istituzzjonijiet parlamentari barra l-pajjiż. Il-Kunsill innota l-kontenut.
9. E-mail mingħand il-Kunsillier Dr. Joseph Attard LLD dwar is-sitwazzjoni ta' nuqqas ta' indafa fi Triq il-Knisja fil-parti fejn joqgħod hu. Id-Deputat Segretarju Eżekuttiv wieġeb li diġa' ħa l-passi kollha u tkellem mal-kennies ta' din it-triq biex jassigura li din is-sitwazzjoni ma terġax tirrepeti ruħha.
10. E-mail mingħand l-Ispettur Joseph Mizzi dwar il-problema ta' parkeġġ ta' karozzi fuq iż-żewġ naħat ta' Triq Masri. Dan il-parkeġġ qed iwassal biex ixekkel il-*buses* li jgħaddu minn din it-triq. L-Ispettur qed jitlob li l-awtorita' kompetenti (jiġifieri l-Kunsill) tpoġġi numru ta' sinjali *No Parking* matul it-triq kollha. Il-Kunsill qabel li għandna nistudjaw il-każ qabel tittieħed deċiżjoni fuq din it-talba.

11. Ittra minghand il-pittur Anthony Caruana li fiha qed jinforma lill-Kunsill li ġie mistieden sabiex jirrapreżenta lil Malta fil-Festival Kulturali Annwali li ser issir fil-Ġermanja f'Awwissu li ġej. Is-Sur Caruana qed jitlob lill-Kunsill sabiex jikkollabora miegħu f'din l-attività u jhallas is-somma ta' € 400 li tkopri l-ispejjez tat-trasport tal-pitturi lejn il-Ġermanja u lura lejn Malta. Il-Kunsill qabel li għandna nagħtuh is-somma ta' € 250.
12. E-mail minghand Sierra Sales Desk bil-lista ta' pubblikazzjonijiet li ġew ippubblikati riċentament u li jinsabu għall-bejgħ. Id-Deputat Segretarju Eżekuttiv wieġeb li għadda din il-lista lil-librara tal-Kunsill is-Sinjura Josephine Sultana biex tara x'kotba jistgħu jkunu utli għal-librerija tagħna.
13. E-mail minghand Karl Camilleri mill-MCCAA li fiha qed jistieden lill-Kunsill sabiex jattendi għall-konferenza bit-titlu 'Terms & Conditions Apply. Do You Know Your Consumer Rights?' li ser tinżamm nhar il-Ġimgħa 19 ta' Lulju fil-Grand Hotel fl-Imġarr Għawdex. Il-Kunsill innota l-kontenut.
14. E-mail minghand Georgina Pavia li fiha qed tilmenta dwar is-sitwazzjoni ta' ħmieġ li hemm fil-parti t'isfel ta' Triq l-Ispiera. Hija qed titlob lill-Kunsill sabiex jieħu dawk l-azzjonijiet li jidhirlu li huma xierqa biex din is-sitwazzjoni li ilha għaddejja għal numru ta' snin tiġi riżolta malajr kemm jista' jkun. Il-Kunsill iddeċieda li għandna niktbu lill-Gwardjani Lokali sabiex issir spezzjoni fuq il-post.
15. E-mail minghand Rueben Said, uffiċjal tat-Transport Malta, li fiha qed jitlob lill-Kunsill sabiex jiżbor is-siġar li hemm fi Triq il-Marġa (int u nieżel lejn ir-ristorant Ta' Frenċ) fl-inħawi ta' Għajn Damma. Il-Kunsill qabel li dan ix-xogħol għandu jsir u ser ninkarigaw lill-ħaddiema assenjati magħna.
16. E-mail minghand Natalie Falzon minn Natura 2000 dwar żewġ stakeholder workshops li saru nhar is-Sibt 6 u l-Hadd 7 ta' Lulju 2013 fl-Oratorju Don Bosco dwar il-viżjoni għas-siti ta' Natura 2000 f'Għawdex. Is-Sindku Joe Cordina qal li hu attenda għall-workshop li ddiskuta l-immaniġġjar tal-bajja tar-Ramla l-Hamra.
17. Memo 14/2013 mid-Dipartiment tal-Gvern Lokali dwar permessi tal-krejnijiet online. Id-Dipartiment qed jeżiġi li kull Kunsill Lokali jrid jagħmel *merchant account* mal-banek lokali (HSBC u BOV) sabiex kull ċittadin ikun jista' japplika online għand il-Kunsilli Lokali għal permessi tal-krejnijiet li jintużaw fit-toroq. Dan qed isir minħabba esiġenzi mandatorji tal-Unjoni Ewropea. Il-Kunsill qabel ma' dan.
18. E-mail minghand Maria Mallia mill-Uffiċċju tal-Komunikazzjoni tal-MEPA li fiha qed tinforma lill-Kunsill li l-MEPA ser torganizza laqgħat pubbliċi f'diversi

lokalitajiet sabiex tibda tisma' u tirċievi s-suggerimenti relatati mar-reviżjoni tal-pjanijiet lokali kollha tal-istess entita'. Il-Kunsill qabel li għandna naraw kif nistgħu nippartecipaw f'dawn il-laqgħat.

19. E-mail mingħand Nadine Mifsud mill-Ministeru tat-Turiżmu dwar attivitajiet li qed isiru madwar l-Ewropa biex jipromwovu l-programm EDEN ifffinanzjat mill-Unjoni Ewropea. Il-Kunsill innota l-kontenut.
20. Ittra mingħand Jonathan Vassallo mill-Uffiċċju tas-Segretarju Parlamentari għall-Presidenza UE 2017 u għall-Fondi Ewropej li fiha informa lill-Kunsill li l-applikazzjoni tagħna għall-finanzjament biex jitwettaq il-proġett tal-bini taċ-Ċentru Ċiviku tpoġġiet fuq *reserve list* minhabba proġetti ta' natura nazzjonali li ħadu prijorita' taħt din is-sejħa. Il-Kunsill innota li din il-materja diġa' giet diskussa aktar kmieni f'din il-laqgħa.
21. E-mail mingħand l-Onorevoli Joe Mizzi, Ministru tat-Trasport u l-Infrastruttura, li fiha irringrazzja lill-Kunsill Lokali tax-Xagħra għal-laqgħa li kellna flimkien miegħu dwar is-sitwazzjoni preżenti tat-trasport pubbliku fil-lokalita' tagħna. F'din l-email, l-Onor. Ministru Joe Mizzi qal li s-suggerimenti li saru fil-laqgħat ta' konsultazzjoni ser jiġu studjati u, jekk jinħass il-bżonn, jiġu implimentati fix-xhur li ġejjin. Il-Kunsill innota l-kontenut.

Il-Kunsillier Dr. Christian Zammit irtira mil-laqgħa fit-8.15pm.

22. E-mail mingħand Vista Group Limited dwar numru ta' servizzi li joffru relatati ma' konsulenza, finanzjament minn programmi tal-Unjoni Ewropea u promozzjoni ta' attivitajiet lokali. Il-Kunsill innota l-kontenut.
23. Ittra mingħand is-Sur Roger Mamo mill-Ministeru tal-Familja u s-Solidarjeta' Soċjali dwar laqgħa ta' konsultazzjoni pubblika li ser issir f'Marsalforn nhar il-Ġimgħa 26 ta' Lulju fis-6.30pm fil-Menqa ta' Marsalforn. Il-Kunsill innota l-kontenut.
24. E-mail mingħand John Falzon ta' Keen Limited dwar il-mappa tal-postijiet ta' interess storiku li għandna fix-Xagħra. Din il-mappa ser tieħu post it-tabella li kien hemm fil-bidu ta' Vjal it-Tmienja ta' Settembru u li għandha bżonn tinbidel. Il-Kunsill qabel li, rigward ir-ritratti li għandhom jittieħdu biex jitpoġġew madwar it-tabella, għandna nimxu mal-kwotazzjoni kif mibgħuta lilna mis-Sur Falzon, liema kwotazzjoni tammonta għas-somma ta' € 265.50.
25. E-mail mingħand l-Assocjazzjoni tal-Kunsilli Lokali dwar *marine life courses* u *marine surveys* li ser isiru mill-għaqda mhux governattiva BICREF (The Biological Conservation Research Foundation). Il-Kunsill innota l-kontenut.

26. E-mail mingħand il-MEUSAC dwar konferenza li saret nhar il-Hamis 11 ta' Lulju fl-Universita' ta' Malta bis-suġġett 'A Credible, Growing and Open Europe'. Il-Kunsill innota l-kontenut.
27. E-mail mingħand Noel Formosa mid-Dipartiment tal-Kultura fi ħdan il-Ministeru għal Għawdex dwar il-kalendarju ta' attivitajiet kulturali għax-xhur ta' Settembru u Ottubru 2013. Id-Deputat Segretarju Eżekuttiv diġa' informa lis-Sur Formosa biċ-ċerimonja tat-tifkira tal-Assedji ta' Malta li ser issir nhar is-Sibt 7 ta' Settembru u bl-organizzazzjoni tar-raba' edizzjoni tal-festival tat-tin fix-Xagħra bejn il-Hamis 3 u l-Hadd 6 ta' Ottubru 2013.
28. E-mail mingħand Jonathan Henwood, ir-rappreżentant tal-MEPA, li fiha huwa ta l-permess neċessarju biex isir iż-żbir tas-siġar tal-harrub li hemm fi Triq il-Mithna, fl-isqaq li jmiss mal-Iskola Primarja tax-Xagħra. Dan ix-xogħol jista' jsir meta s-siġar ikunu waqqgħu l-frott. Il-Kunsill innota l-kontenut.
29. Memo 15/2013 mid-Dipartiment tal-Gvern Lokali dwar l-użu tal-*internet banking*. Dan il-Memo jgħid li wara diskussjonijiet mal-partijiet interessati, ġie deciż li issa ser ikun possibbli l-użu tal-*internet banking* għal ċerti transazzjonijiet tal-Kumitati Reġjonali u tal-Kunsilli Lokali wara li jsiru l-arranġamenti meħtieġa. Id-Deputat Segretarju Eżekuttiv qal li minħabba raġunijiet ta' sigurta' ikun aktar jaqbel jekk l-*internet banking* jibqa' jintuża fuq bażi ta' *view only* biss. Il-Kunsill qabel ma' dan.
30. E-mail mingħand is-Sinjura Isabella Camilleri Aquilina mid-Dipartiment tal-Gvern Lokali dwar it-tnedija tal-iskema tal-*Live Streaming* għall-Kumitati Reġjonali u Kunsilli Lokali li saret nhar il-Ġimgħa 12 ta' Lulju 2013 fil-Kunsill Lokali tal-Birgu. Il-Kunsill innota l-kontenut.
31. E-mail mill-Malta Institute of Management dwar korsijiet li ser joffru f'Ottubru li ġej. Il-Kunsill innota l-kontenut.
32. E-mail mingħand Christine Camilleri, Segretarja tal-Kunsill Malti għall-Qasam Volontarju, li fiha qed tipproponi li l-laqgħa mal-għaqdiet soċjali tax-Xagħra ssir nhar it-Tnejn 5 ta' Awwissu fis-6pm fl-uffiċċju amministrattiv tal-Kunsill. Il-Kunsill qabel ma' dan u ser nibagħtu l-istediniet lill-għaqdiet kollha tal-lokalita' tagħna.
33. Memo 16/2013 dwar kontribut finanzjarju ta' Kunsilli Lokali għal xiri ta' materjal edukattiv għall-iskejjel. Id-Dipartiment qed jinforma lill-Kunsilli Lokali li huwa qed jeżenta l-għajjnuna finanzjarja li Kunsill Lokali jista' jagħti lil skola u/jew skejjel fil-lokalita' tiegħu għal xiri ta' materjal edukattiv milli tiġi ikkunsidrata bħala donazzjoni. L-ammont f'tali għajjnuna finanzjarja m'għandux jaqbeż is-somma ta' € 200 fis-sena. Is-Sindku propona u l-Kunsill

qabel li għandna nkellmu lis-Surmast tal-Iskola Primarja tax-Xagħra sabiex ngħinuh fl-istampar tal-fuljett annwali tal-Iskola.

34. E-mail mingħand il-Perit Edward Scerri li fiha huwa bagħat il-pjanta proposta għat-traffic management fi Pjazza Sant'Anton. Din il-pjanta diġa' ġiet diskussa ma' uffiċjali minn Transport Malta u ma kienx hemm oġġezzjoni għaliha. Il-Kunsill qabel li din il-pjanta għandha tiġi diskussa aktar 'il quddiem.
35. Ittra mill-Kumitat tal-Fund Raising tal-Festa ta' Maria Bambina dwar l-organizzazzjoni tal-ikla tradizzjonali tal-festa f'Misrah il-Vitorja, liema attivita' ser issir nhar il-Hadd 1 ta' Settembru 2013. Il-Kumitat tal-Fund Raising qiegħed ġentilment jitlob lill-Kunsill Lokali tax-Xagħra sabiex din l-attivitá' ssir bil-kollaborazzjoni tiegħu. Il-Kunsill qabel li għandna nimxu fuq l-istess linji tas-sena li għaddiet.
36. E-mail mingħand is-Sindku tal-Kunsill ta' San Michele Salentino fl-Italja, Dott. Pietro Epifani, li fiha qed jistieden delegazzjoni ta' erba' persuni mill-Kunsill Lokali tax-Xagħra sabiex jipparteċipaw fil-fiera annwali tat-tin u prodotti tipiċi oħra li din is-sena ser issir bejn il-Ġimgħa 30 ta' Awwissu u l-Hadd 1 ta' Settembru. Il-Kunsill qabel li għandha tattendi delegazzjoni ta' tliet persuni li ser tkun iffurmata mis-Sindku Joe Cordina flimkien mal-Kunsilliera Victor Zammit u Maria Grima.
37. E-mail mingħand Dr. Justin Fenech min-Knowledge Innovation Centre dwar possibilitá' ta' taħriġ lill-Kunsilliera u lill-istaff tal-Kunsilli Lokali dwar kif wieħed jista' jipprepara u jxandar programm tar-radju permezz tal-Internet. Il-Kunsill innota l-kontenut.
38. E-mail mingħand Nicoletta Mestieri dwar proġett li qed iħejju u li jagħlaq fl-1 ta' Settembru li ġej. Is-Sinjura Mestieri infurmat lill-Kunsill li organizzazzjonijiet u għaqdiet soċjali ma jistgħux jipparteċipaw f'dan it-tip ta' proġett. Il-Kunsill qabel li għandna nkellmuha biex nistudjaw ftit il-possibilitá' li noqogħdu *leaders* ta' dan il-proġett biex nakkwistaw aktar esperjenza fi proġetti ta' dan it-tip.
39. E-mail mingħand Anna Codazzi dwar proġett li ser isir u li jiġbor fih *network* ta' bliet li jinsabu qrib żoni li jkunu faċilment milquta minn terremoti u diżastri naturali oħra. Il-Kunsill innota l-kontenut.
40. E-mail mingħand Maryanne Farrugia li fiha qed tiġbed l-attenzjoni tal-Kunsill dwar il-periklu li hemm fi Triq Għajn Hosna. Ir-residentá' qed tissuggerixxi li tiġi installata *double barrier* matul din it-triq biex jitnaqqas il-periklu eżistenti. Il-Kunsill qabel li għandna niktbu lill-Ministeru għal Għawdex dwar dan. Id-

Deputat Segretarju informa li kien diġa' kiteb dwar dan aktar kmieni din is-sena.

41. E-mail minghand Davide Avella mill-Kunsill ta' Salerno fl-Italja dwar proġett imsejjaħ 'Folk in the Box' immirat għal Kunsilli Lokali u għaqdiet folkloristiċi. Il-Kunsill qabel li għandna nipproponu dan il-proġett lix-Xagħra Folk Group.
42. E-mail minghand il-Kummissjoni Nazzjonali għall-Promozzjoni tal-Ugwaljanza li fiha qed jistiednu rappreżentanza tal-Kunsill Lokali tax-Xagħra sabiex tattendi għall-Konferenza annwali organizzata mill-istess Kummissjoni li ser issir nhar l-Erbgħa 24 ta' Lulju 2013 fil-Lukanda 'Le Meridien St. Julians Hotel & Spa'. Il-Kunsill innota l-kontenut.
43. Ittra minghand is-Sinjuri Dione Lautier u Mark Borg li fiha qed jinfurmaw lill-Kunsill li ser jorganizzaw *event* fil-pjazżetta ta' quddiem l-Għar ta' Calypso fil-lejl ta' bejn is-Sibt 10 u l-Hadd 11 ta' Awwissu. F'dan l-event ser tieħu sehem il-band *Tribali* u ser jingabru donazzjonijiet b'riżq *Puttinu Cares*. L-organizzaturi qed jitolbu lill-Kunsill sabiex jagħtihom 'no objection' formali biex ikunu jistgħu jippreżentawh lill-awtoritajiet konċernati. Il-Kunsill innota li din il-materja diġa' ġiet diskussa u ġie deċiż li tingħata din in-*no objection*.
44. Memo 17/2013 maħruġ mid-Dipartiment tal-Gvern Lokali dwar skema ta' għajjnuna finanzjarja għal streaming tal-laqqgħat *online*. Il-Kunsilli Lokali jistgħu jibbenefikaw minn skema ta' għajjnuna finanzjarja sa massimu ta' € 2300 jekk iżommu mal-kriterji elenkati f'dan il-Memo. L-applikazzjoni għal din l-iskema trid tintbagħat sa mhux aktar tard minn nhar il-Ġimgħa 9 ta' Awwissu f'nofsinhar. Il-Kunsill qabel li għandna napplikaw.
45. E-mail mill-MEUSAC dwar laqgħa ta' informazzjoni bit-tema 'Youth Fringe Funding' ser issir nhar it-Tlieta 23 ta' Lulju mill-5pm sas-7pm fil-Belt Valletta. Il-Kunsill innota l-kontenut.
46. Ittra minghand Mons. Ġużeppi Farrugia, Arcipriet *Emeritus* tal-Parroċċa ta' San Ġorġ fil-Belt Victoria, dwar is-servizzi li qed joffri l-mużew ġdid 'Il-Haġar – Heart of Gozo', liema mużew infetaħ riċentament mill-Fondazzjoni Belt Victoria. Il-Kunsill innota l-kontenut.
47. Ittra mill-Perit Vincent Cassar, Chairman tal-MEPA, dwar laqgħa pubblika li ser issir u li fiha ser jiġu identifikati kwalunkwe nuqqasijiet li jeżistu fil-pjan lokali attwali għal Għawdex u Kemmuna. Din il-laqgħa pubblika ser issir nhar il-Ħamis 25 ta' Lulju fis-6pm fl-Iskola Sekondarja tar-Rabat Għawdex. Il-Kunsill innota l-kontenut.

48. E-mail mingħand l-Assoċjazzjoni tal-Kunsilli Lokali dwar sejha għall-interess fi proġetti Ewropej li l-istess Assoċjazzjoni rċeviet mill-Assoċjazzjoni ta' Municipalitajiet Taljani mir-Regjun ta' Campania. Il-Kunsill innota l-kontenut.
49. Ittra mingħand is-Sur Charlie Sultana, President tal-Għaqda tan-Nar VMB 1973, li fiha qed jinforma lill-Kunsill dwar l-attivitá annwali b'riżq in-nar tal-fesat ta' Maria Bambina li ser issir fil-playing field tax-Xagħra nhar is-Sibt 10 ta' Awwissu 2013. L-Għaqda tan-Nar qed titlob lill-Kunsill Lokali tax-Xagħra sabiex jikkollabora magħha f'din l-attivitá billi jara li l-post ikun nadif biex jospita lil dawk li ser jattendu. Il-Kunsill innota l-kontenut u ser jiehu hsieb li l-post ikun nadif għal din l-attivitá'.
50. E-mail mingħand Vincenzo Menna mill-Kunsill ta' Atesa f'Abruzzo l-Italja li fiha qed jistieden rappreżentanza ta' żewġ persuni mill-Kunsill sabiex jattendu għall-festa tat-tin li ser jorganizzaw fir-regjun tagħhom nhar is-Sibt 10 ta' Awwissu bhala parti mill-proġett Ficusnet. Il-Kunsill qabel li għandna niktbu lis-Sur Menna u ninformawh li minħabba ċirkustanzi li m'għandniex kontroll fuqhom, mhux ser inkunu nistghu nippartecipaw f'din l-attivitá'.
51. E-mail mingħand il-MEUSAC dwar laqgħa ta' konsultazzjoni li tittratta il-Komunikazzjoni tal-Kummissjoni Ewropea 'Blueprint għas-Salvagwardja tar-Riżorsi tal-Ilma tal-Ewropa'. Il-laqgħa ser issir nhar il-Ħamis 1 ta' Awwissu 2013 f'Dar l-Ewropa, il-Belt Valletta. Il-Kunsill innota l-kontenut.
52. Ittra mingħand il-membri tax-Xagħra Boċċi Club li fiha qed jitolbu lill-Kunsill Lokali tax-Xagħra sabiex: (a) jgħinhom halli jinġab il-permess biex tinbena kamra żgħira 3m x 5m hdejn il-kalata tal-boċċi fil-playing field, liema kamra tkun tista' tintuża bhala *headquarters* tal-istess klabb u (b) jassisti finanzjarjament biex issir tinda b'saħħitha fuq il-kalata tal-boċċi eżistenti biex tkun tista' tilqa' għall-elementi tat-temp. L-ispiza għal din it-tinda tammonta għal € 4200. Il-Kunsill qabel li rigward proposta (a), din għandha tiġi diskussa wara li jitlesta x-xogħol kollu tal-estensjoni tal-playing field u rigward (b), għandna nitkellmu mal-Kumitat tax-Xagħra Boċċi Club biex inħajruhom japplikaw għall-finanzjament mingħand il-Kunsill Malti għall-Isports.
53. Ittra ohra mingħand il-Kumitat tax-Xagħra Boċċi Club li fiha qed jitolbu lill-Kunsill assistenza finanzjarja sabiex ikunu jistgħu jorganizzaw għall-ewwel darba kompetizzjonijiet u league tal-boċċi. Il-Kumitat tax-Xagħra Boċċi Club qed jitlob is-somma ta' € 2600 biex ikunu jistgħu jorganizzaw dawn l-attivitajiet sportivi. Is-Sindku propona u l-Kunsill qabel li għandna nitkellmu mal-Kumitat tax-Xagħra Boċċi Club aktar 'il quddiem bil-ghan li norganizzaw league tal-boċċi bhala parti mill-attivitajiet ta' Jum ix-Xagħra 2014 b'ammont inqas minn dak mitlub.

54. E-mail mingħand il-Kunsillier Dr. Joseph Attard bil-programm propost ta' attivitajiet bi thejjija għall-iffirmar tal-ftehim ta' gemellaġġ bejn il-Kunsilli ta' Mergo (fl-Italja), Chevaigne (fi Franza) u x-Xagħra. Il-Kunsill innota l-kontenut.
55. E-mail mingħand Lili Vasileva, *project coordinator* fi ħdan l-Assoċjazzjoni tal-Kunsilli Lokali, dwar seminar li ser isir nhar l-Erbgħa 31 ta' Lulju f'Dar l-Ewropea, il-Belt Valletta, li fiha ser tingħata informazzjoni dwar l-Europe Direct Information Centre li twaqqaf biex joffri servizzi lill-Kunsilli Lokali u entitajiet oħra għall-ħames snin li ġejjin. Il-Kunsill innota l-kontenut.
56. E-mail mingħand l-għaqda OTIE (Observatory on Tourism in the European Islands) li fiha qed jinfurmaw lill-Kunsill li ser tiġi organizzata *summer school* f'Għawdex bit-tema 'tourism management'. Din l-organizzazzjoni qed toffri postijiet riservati għall-istudenti Maltin u Għawdxin bir-rata ta' € 150 (mingħajr akkomodazzjoni). Il-Kunsill innota l-kontenut.
57. Ittra mibugħata mill-Kumitat tal-Kultura fi ħdan il-Ministeru għal Għawdex lill-Arċipriet Mons. Carmelo Refalo li fiha dan il-Kumitat qed jitlob laqgħa mal-Kumitat Organizzattiv taċ-Ĉerimonja tat-Tifkira tal-Assedji biex minn din is-sena, iċ-Ĉerimonja uffiċjali ta' Jum il-Vitorja ssir fix-Xagħra fis-7 ta' Settembru. Is-Sindku propona u l-Kunsill qabel li rigward din l-attività, għandna nimxu fuq il-linji tas-snin preċedenti bil-kundizzjoni li l-Kunsill jibqa' jkun involut fl-organizzazzjoni. Il-Viċi Sindku Aaron Agius qal li għandha issir laqgħa bejn il-partijiet kollha konċernati biex jiġi diskuss x'ser jiġri eżatt din is-sena.
58. Ittra mibgħuta mis-Sur Joseph Bajada, Segretarju tas-Soċjeta' Filarmonika *Victory*, li fiha qed jitlob lill-Kunsill Lokali tax-Xagħra sabiex jikkollabora mal-istess Soċjeta' fl-organizzazzjoni tal-Programm Vokali u Strumentali tal-Banda *Victory* nhar it-Tlieta 3 ta' Settembru 2013. Il-Kumitat tal-Banda qed jitlob li l-Kunsill iħallas il-PA system, il-kantanti mistiedna u l-bandisti barranin, liema spejjeż jammontaw għal € 1200. Il-Kunsill qabel li għandna nipparteċipaw fuq l-istess linja tas-sena l-oħra sa massimu ta' € 600.
59. Ittra mingħand Mariella Cassar u Victor Agius li fiha qed jirringrazzjaw lill-Kunsill Lokali tax-Xagħra għas-sehem li offra fl-organizzazzjoni tal-proġett mużikali Ġgantija 2013 li sar nhar il-Ġimgħa 21 ta' Ġunju 2013. Il-Kunsill innota l-kontenut.
60. E-mail mingħand l-Assoċjazzjoni tal-Kunsilli Lokali dwar it-tnedija tal-kampanja mnedija mill-Gvern Ċentrali biex zghazagh ta' sittax-il sena jkunu jistgħu jivvutaw fl-elezzjonijiet tal-Kunsilli Lokali. Il-Kunsill innota l-kontenut.

61. E-mail mingħand il-MEUSAC dwar konferenza bit-titlu 'Is-Sena Ewropea ta' Ċittadini 2013' li ser issir nhar it-Tlieta 30 ta' Lulju mid-9.00am sas-1.00pm fil-Lukanda Excelsior fil-Furjana. Il-Kunsill innota l-kontenut.
62. E-mail mis-Segretarjat Parlamentari għall-Prezidenza tal-UE u għall-Fondi Ewropej li fiha l-Kunsill qed jiġi mistieden sabiex jattendi għal Konferenza dwar il-fondi Ewropej għas-snin 2014-2020 li ser issir fil-Lukanda Kempinski nhar it-Tnejn 29 ta' Lulju. Il-Kunsill qabel li għal din il-laqgħa għandhom jattendu s-Sindku Joe Cordina u d-Deputat Segretarju Ivan Attard.
63. E-mail mingħand Carmen Oltean, European Integration Inspector fil-Kunsill ta' Nasaud fir-Rumanija, dwar proġett b'fondi Ewropej bit-tema 'Reconciling Work and Family Life'. Id-data tal-għeluq hija fl-1 ta' Frar 2014. Il-Kunsill innota l-kontenut.
64. E-mail mingħand il-Kunsillier Dr. Joseph Attard dwar il-htieġa li jsir asfaltar urġenti ta' Vjal it-Tmienja ta' Settembru u biex tingħid l-attenzjoni tal-Kunsill dwar is-sitwazzjoni preżenti f'din it-triq fejn xi hwienet qed jimblokkaw b'mod abbużiv l-aċċess għall-bankina u qed jieħdu l-parking allokat għall-vetturi. Il-Kunsill qabel li għandna nkellmu lis-sid biex din is-sitwazzjoni tiġi riziolta.
65. E-mail ċirkulata mill-Assoċjazzjoni tal-Kunsilli Lokali dwar offerta li qed issir lill-Kunsilli Lokali mingħand The Times of Malta rigward il-premium content tal-gazzetta online. Il-Kunsill innota l-kontenut.
66. E-mail mingħand Christabel Bajada li fiha qed tinforma lill-Kunsill bix-xewqa li għandha li torganizza klassijiet differenti taż-żfin għar-residenti tax-Xagħra bil-kollaborazzjoni tal-Kunsill. Il-Kunsill qabel li l-Kunsilliera Maria Grima għandha tikkomunika mas-Sinjorina Bajada biex norganizzaw dawn il-klassijiet.
67. Ittra mingħand il-W.R. Kan. Dun Ġwann Sultana, Rettur tal-Knisja ta' Sant'Anton Abbati, li fiha qed jitlob l-għajnuna tal-Kunsill sabiex isir xogħol ta' manutenzjoni fit-trejqa ta' quddiem il-Knisja. Ir-Rettur qed jissuġġerixxi li minflok madum jew pavimentar ieħor, issir sodda tas-siment b'saħħitha u l-wiċċ jingħata *stencilling* tas-siment fuq disinn pulit. Huwa qed iressaq suġġeriment ieħor lill-Kunsill sabiex ipoġġi nota storika dwar l-imsemmija Knisja f'post li jista' jinqara faċilment. Il-Kunsill iddeċieda li għandna nkellmu lil Dun Ġwann Sultana biex iġib stima tax-xogħol u tiġi diskussa fil-laqgħa li jmiss.
68. E-mail mingħand il-MEUSAC dwar il-Programm 'Town-Twinning Citizens' Meeting' ifffinanzjat b'fondi tal-Unjoni Ewropea. Dawk il-Kunsilli li huma interessati għandhom ċans sal-Ġimgħa 2 ta' Awwissu 2013 sabiex jissottomettu l-*expression of interest*. Il-Kunsill qabel li għandna napplikaw.

69. Memo 18/2013 mahruġ mid-Dipartiment tal-Gvern Lokali dwar l-organizzazzjoni tal-*Car Free Day* bħala parti mill-*European Mobility Week* li din is-sena ser issir bejn is-16 u t-22 ta' Settembru 2013. Bhas-sena li għaddiet, qed tiġi organizzata kompetizzjoni immirata għall-Kunsilli Lokali kollha sabiex jorganizzaw attivitajiet relatati mat-tema u l-aħjar għaxar proposti jingħataw *sponsorship* ta' € 2000 kull wieħed sabiex jgħinjom jorganizzaw din l-attività'. Il-Kunsilli Lokali għandhom cans sal-Hamis 15 ta' Awwissu biex japplikaw għal dan il-finanzjament. Il-Kunsill innota l-kontenut.
70. E-mail mingħand il-Kunsillier Dr. Joseph Attard li fiha qed jiċċirkola korrispondenza li rċieva mingħand is-Sindku ta' Mergo, is-Sur Giuseppe Corinaldesi, dwar mawra li jixtieq jagħmel f'Malta bejn il-5 u d-9 ta' Settembru li ġej. Il-Kunsill qabel li għandna nġinuhom isibu akkomodazzjoni.
71. Ittra mingħand il-W.R. Dun Joseph Bajada, Vigarju Parrokkjali, li fiha qed jitlob lill-Kunsill sabiex jgħin fl-organizzazzjoni ta' serata ta' talent mit-tfal Xagħrin li qed jattendu s-*Summer Club* organizzat mill-Parroċċa. Il-Kunsill qabel li għandna nħallsu l-ispejjeż tal-PA li ser tintuża waqt din l-attività'.
72. Ittra mingħand Joe Louis Sciberras f'isem il-Kumitat tal-Logħob taż-Żgħażaġh li fiha qed jitlob lill-Kunsill sabiex jgħin fl-organizzazzjoni tal-Logħob taż-Żgħażaġh li ser isir nhar il-Hadd 25 ta' Awwissu f'Misrah il-Vitorja. Il-Kunsill qabel li għandna noffru s-somma ta' € 300.

Ilmenti mir-residenti:

1. Talba mingħand Pawlu Sultana ta' 65, Triq Parisot, sabiex titranġa rampa bis-siment fl-inħawi tar-Ramla. Il-Kunsill iddeċieda li x-xogħol għandu jsir.
2. Talba mingħand Francis Agius ta' 45, Triq Sruġ, sabiex titranġa rampa bis-siment fl-inħawi ta' Ghajn Damma. Il-Kunsill iddeċieda li x-xogħol għandu jsir.
3. Talba mingħand Carmelo Sultana ta' 6, Triq l-Għejjun, sabiex isir xogħol ta' tħaffir ġo għalqa li qed iżzomm ħafna ilma. Ir-resident qal li jrid jitgħadda *pipe* minn ġol-għalqa biex l-ilma ma jibqax iżomm hemmhekk. Il-Kunsill iddeċieda li x-xogħol isir.
4. Talba mingħand Andrew Agius ta' 59, Triq it-28 ta' April 1688, sabiex isiru erba' *bricks* fid-driveway tar-residenza tiegħu. Il-Kunsill iddeċieda li x-xogħol għandu jsir.

5. Talba mingħand Carmel Azzopardi ta' 'God Save Australia', Triq Masri, sabiex titwaħħal mera faċċata tar-residenza tiegħu. Il-Kunsill iddeċieda li x-xogħol għandu jsir.
6. Talba mingħand Frans Grech ta' 22, Triq Għajn Qamar, sabiex isiru sinjali li jipprojbixxu l-ipparkjar faċċata tar-residenza tiegħu għax qed ikun hemm hafna vetturi ipparkjati hemmhekk u mhux qed ikun jista' johroġ mill-garaxx. Il-Kunsill iddeċieda li għandna nġibu l-permess tas-sid qabel nibagħtu l-applikazzjoni lil Transport Malta.
7. Talba mingħand Grezzju Bajada ta' 'Penthouse', Triq Sant'Anton, sabiex jitranġa ħajt imwaqqa' għat-triq fl-inħawi ta' San Marzjal. Il-Kunsill iddeċieda li x-xogħol għandu jsir.
8. Talba mingħand Coronato Portelli ta' 'Agnes', Triq Ġnien Imrik, sabiex jitranġa ħajt imwaqqa' għat-triq fi Triq Għajn Xejba (int u sejjer lejn Ta' Frenċ). Il-Kunsill iddeċieda li x-xogħol għandu jsir.
9. Talba mingħand Joe Camilleri ta' 'Belle Rose', Triq l-Għar ta' Ninu, sabiex titranġa r-rampa eżistenti mad-dar numru 67 fi Triq Bullara għax qed jidħol hafna ilma fid-dar. Il-Kunsill qabel li għandna niċċekkjaw eżatt x'jinvolvi dan ix-xogħol.
10. Talba mingħand Grace Attard ta' 'Roman House', Triq Għajn Qamar, sabiex titranġa l-bankina tar-residenza tagħha. Il-Kunsill iddeċieda li x-xogħol għandu jsir.
11. Talba mingħand Michael Spiteri ta' 27, Triq 28 ta' April 1688, sabiex titranġa r-rampa tar-residenza tiegħu. Il-Kunsill iddeċieda li x-xogħol għandu jsir.
12. Talba mingħand Joseph Hili ta' 125, Triq it-Tiġrija, sabiex jitranġa ħajt zghir imwaqqa' fi Triq it-Tiġrija. Il-Kunsill iddeċieda li x-xogħol għandu jsir.
13. Talba mingħand Josephine Sultana ta' 'Veduta Court', Triq Sruġ, sabiex jinżebgħu l-*parking spaces* quddiem Veduta Court Block 1 fl-istess triq. Din it-talba qed issir biex ikun hemm ipparkjar aħjar ta' vetturi f'din il-parti tat-triq. Il-Kunsill iddeċieda li x-xogħol għandu jsir.
14. Talba mingħand il-Kunsillier Victor Zammit sabiex titnaddaf it-triq li twassal għar-ristorant Ta' Frenċ u jinbnew il-ħitan tas-sejjeħ imwaqqgħin għat-triq li hemm fl-istess inħawi. Il-Kunsill iddeċieda li x-xogħol għandu jsir.
15. Talba mingħand Chris Camilleri ta' 'September Hardware Store', Vjal it-Tmienja ta' Settembru, sabiex isiru sinjali li jipprojbixxu l-ipparkjar man-naħa

tal-istess *hardware store* u s-showroom tal-iskultura li hemm fl-istess triq. Il-Kunsill ma aċċettax din it-talba.

16. Ilment mingħand Jennifer Zammit ta' 69, Triq Sir Luigi Camilleri, Rabat Għawdex, dwar il-fatt li xi kaxxi tal-parkeġġ li suppost huma riservati għall-persuni b'diżabilita' fil-bajja tar-Ramla qed ikunu okkupati minn muturi li mhumiex awtorizzati biex jipparjaw hemm. Barra minn hekk, din il-persuna qed tgħid ukoll li dawk li jkollhom il-gabbani tal-ikel qrib l-istess bajja qed ipoggu d-dustbins tagħhom ġo waħda minn dawn il-kaxxi u ma jhalluhiex tipparkja hemmhekk. Din il-persuna qed titlob lill-Kunsill Lokali tax-Xagħra sabiex jindirizza din il-problema. Il-Kunsill qabel li għandna ninfurmaw lil Transport Malta biex jagħmlu spezzjoni fuq il-post biex jaraw eżatt x'qed jiġri.
17. Talba mingħand Joseph Grima ta' 'American Eagle', Triq Għajn Qamar, sabiex jitranġa ħajt imwaqqa' għat-triq fl-inħawi tal-Għeżien. Il-Kunsill iddeċieda li x-xogħol għandu jsir.
18. Talba mingħand Maria Buhagiar ta' 17, Triq tas-Sruġ, sabiex (i) isiru sinjali li jipprojbixxu l-ipparkjar man-naħa ta' sqaq fi Triq Sruġ (ii) issir tabella minħabba l-ħmieġ quddiem dan l-istess sqaq. Il-Kunsill iddeċieda li rigward (i) għandna niktbu lil Transport Malta għall-approvazzjoni filwaqt li rigward (ii) il-Kunsill iddeċieda li x-xogħol għandu jsir.
19. Ilment mingħand il-Kunsillier Dr. Kevin Cutajar LLD dwar żewġ kanni tat-tabelli immejlin fuq bankina qrib l-iskola primarja fi Triq it-Tigrija. Dawn il-kanni qed jostakolaw il-bankina t'hemmhekk. Il-Kunsillier Kevin Cutajar qed jitlob li dawn il-kanni jiddrittaw malajr kemm jista' jkun. Il-Kunsill iddeċieda li x-xogħol għandu jsir.
20. Talba mingħand Joseph Sultana ta' Triq Gajdoru sabiex il-Kunsill jagħmel *photospot* fil-post fejn hemm il-ħsieb li jinbena belvedere fi Triq Gajdoru. Din it-talba qed issir sabiex it-turisti jkunu jistghu jieħdu ritratti differenti ta' din l-area b'veduti mill-isbaħ. Il-Kunsill qabel li din il-proposta għandha tiġi diskussa aktar 'il quddiem.
21. Talba mingħand Joseph Debrincat ta' 23, Triq Dun Vincenz Cauchi, sabiex titranġa r-rampa ta' quddiem ir-residenza tiegħu għax din tkissret meta saret it-triq. Il-Kunsill iddeċieda li x-xogħol għandu jsir.
22. Talba mingħand il-Familja Conelly ta' 'The White House', Triq Ta' Bullara, sabiex tinqata' fergħa li tqacċtet minn sigra tal-ħarrub u tiġi *ssealjata* l-qatgħa minn fejn tqacċtet. Il-Kunsill qabel li għandna ngibu l-permess tal-MEPA qabel isir dan ix-xogħol.

23. Talba mingħand Loreto Portelli ta' 14, Triq Masri, sabiex jitranga ħajt tas-sejjeħ imwaqqa' għat-triq fl-inħawi tal-Pergla. Il-Kunsill iddeċieda li x-xogħol għandu jsir.
24. Talba mingħand Michael Agius ta' 30, Triq Jannar, sabiex titranga l-bankina tar-residenza tiegħu. Il-Kunsill iddeċieda li x-xogħol għandu jsir.
25. Talba mingħand Joseph Micallef ta' 5, Triq il-Kortoll, sabiex titranga gradilja tal-ilma li hemm quddiem ir-residenza 'Peprina House' fl-istess triq peress li l-konkos ta' madwarha nqala' u hija perikoluza. Il-Kunsill qabel li għandna nibagħtu lill-ħaddiema assenjati magħna biex jirrangawha.
26. Talba mingħand Elvin Borg f'isem il-Kumitat tax-Xagħra United Football Club sabiex titranga l-bankina eżistenti quddiem il-Każin tal-Futbol fi Triq l-Arcipriet Ġużepp Diacono minħabba li l-bankina prezenti tinsab fi stat ħażin. Il-Kunsill iddeċieda li x-xogħol għandu jsir.
27. Il-Viċi Sindku Aaron Agius propona u l-Kunsill qabel li għandna nerġgħu niktbu lil Heritage Malta sabiex isir l-iskavar tal-Kappella ta' Santa Maria Gaudiorum li kien hemm fi Triq Gajdor.
28. Talba mingħand il-Kunsilliera Maria Grima sabiex titnaddaf Triq Ghajn Wajtar u jsiru *walking paths* għall-viżitaturi. Il-Kunsill iddeċieda li x-xogħol ta' tindif għandu jsir. Il-proposta tal-*walking paths* ser tiġi diskussa aktar 'il quddiem.
29. Il-Kunsillier Dr. Kevin Cutajar staqsa dwar f'hiex wasalna fuq il-proġett tar-*refurbishment* ta' Pjazza l-Vitorja. Is-Sindku wieġeb li l-applikazzjoni għadha pendent quddiem il-*Project Selection Committee* tal-*Programm Leader*.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-laqgħa spicċat fid-9.00pm. Il-Kunsill iddeċieda li l-laqgħa li jmiss għandha ssir nhar it-Tnejn 26 ta' Awwissu 2013 fil-5.30pm b'agenda li tkun komunikata aktar 'il quddiem.

Joe Cordina
Sindku

Ivan Attard
Deputat Segretarju Eżekuttiv